

પત્રક ભાગ-૧
કાર્યવાહીની ટૂંકી નોંધ
ચોદમી ગુજરાત વિધાનસભા
દસમું સત્ર
ગુરુવાર, તા.૨૪મી માર્ચ, ૨૦૨૨

(પોલીસ બેન્ડ દ્વારા બેઠકની શરૂઆતમાં ‘‘ જન ગણ મન અધિનાયક’’ રાષ્ટ્રગીતની ધૂન બજાવવામાં આવી)

માનનીય અધ્યક્ષશ્રી ડો. નીમાબેન આચાર્યે માનનીય રાષ્ટ્રપતિશ્રી રામનાથ કોવિંદ, માનનીય રાજ્યપાલશ્રી આચાર્ય દેવપ્રત, માનનીય મુખ્યમંત્રીશ્રી ભૂપેન્દ્રભાઈ પટેલ તથા સભાગૃહના સર્વે સભ્યશ્રીઓને આજના આ ઐતિહાસિક દિવસે શબ્દ પુષ્પો દ્વારા આપકારતું હિન્દીમાં સંબોધન કર્યું.

માનનીય રાષ્ટ્રપતિશ્રી રામનાથ કોવિંદે સવારના ૧૧.૧૨ વાગ્યે વિધાનસભા ગૃહને હિન્દીમાં સંબોધન કર્યું.

(રાષ્ટ્રપતિશ્રીનું સંબોધન સવારના ૧૧.૩૦ વાગ્યે પૂરું થયું.)

(પોલીસ બેન્ડ દ્વારા બેઠકના અંતમાં ‘‘ જન ગણ મન અધિનાયક’’ રાષ્ટ્રગીતની ધૂન બજાવવામાં આવી)

માનનીય અધ્યક્ષશ્રી ડો.નીમાબેન આચાર્ય અધ્યક્ષસ્થાને
સભાગૃહ બપોરના ૧.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

ગુરુવાર, તા. ૨૪મી માર્ચ, ૨૦૨૨ના રોજની તારાંકિત પ્રશ્નોત્તરીની ચાટીમાંના પ્રશ્નો અગ્રતાક્રમ ૧, ૩, ૫ અને ૬ ના મૌખિક જવાબ આપવામાં આવ્યા.

ગેરહાજર રહેલ સભ્યશ્રીઓના પ્રશ્ન અગ્રતાક્રમ- ૨ અને ૪ ને અતારાંકિત ગણવામાં આવ્યા.

સમયના અભાવે પૂછી ન શકાયેલા પ્રશ્નો અગ્રતાક્રમ ૭ થી ૨૦૨ ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૨.૦૦ વાગ્યે પૂરો થયો.

૨. માગણીઓ પર ચર્ચા અને મતદાન (નવમો દિવસ)

જિલ્લા વહીવટને લગતી સેવા અંગેની મહેસૂલ વિભાગની મહેસૂલી ખર્ચ માટેની માગણી ક્રમાંક-૭૮ અને કુદરતી આફતો અંગે રાહતને લગતી સેવા અંગેની મહેસૂલ વિભાગની મહેસૂલી અને મૂડી ખર્ચ માટેની માગણી ક્રમાંક-૭૯ માનનીય મહેસૂલ મંત્રીશ્રી રાજેન્દ્ર ત્રિવેદીએ રજૂ કરી.

માગણીઓ જેમ જેમ રજૂ થતી ગઈ તેમ તેમ માગણી ક્રમાંક- ૭૮ ઉપરની કાપ દરખાસ્ત ક્રમાંક- ૧, ૨, ૩, ૪, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫ અને ૧૬ તથા માગણી ક્રમાંક- ૭૯ ઉપરની કાપ દરખાસ્ત ક્રમાંક- ૧૭, ૧૮, ૨૦, ૨૧, ૨૨, ૨૩, ૨૫, ૨૬, ૨૭, ૨૮ અને ૩૦ સંબંધિત સભ્યશ્રીઓએ રજૂ કરી.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ. નીચેના સભ્યશ્રીઓએ ચર્ચામાં ભાગ લીધો.

(૧) શ્રી પરેશભાઈ ઘાનાણી

(૪) શ્રી ઋત્વિકભાઈ મકવાણા

(૨) ડો. સી. જે. ચાવડા

(૫) શ્રી ગુલાબસિંહ રાજપૂત

(૩) શ્રી અરવિંદકુમાર પટેલ

૩. સભાગૃહનો વિરામનો સમય લંબાવવા અંગે

માનનીય મુખ્ય દંડકશ્રી પંકજભાઈ દેસાઈએ માગણીઓ પરની ચર્ચા, માનનીય મંત્રીશ્રીનું પ્રવચન, તેના ઉપરની પ્રશ્નોત્તરી તથા માગણીઓ પરનું મતદાન પૂર્ણ થાય ત્યાં સુધી સભાગૃહનો વિરામનો સમય લંબાવવાની દરખાસ્ત કરી. વિપક્ષના દંડક ડો. સી. જે. ચાવડાએ દરખાસ્તને ટેકો આપ્યો. તદઅનુસાર માનનીય અધ્યક્ષશ્રીએ માગણીઓ પરનું મતદાન પૂર્ણ થાય ત્યાં સુધી સભાગૃહનો વિરામનો સમય લંબાવવાની જાહેરાત કરી.

૪. માગણીઓ પર ચર્ચા અને મતદાન (નવમો દિવસ)(ક્રમશઃ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

(૬) શ્રી હર્ષદકુમાર રીબડીયા

(૭) શ્રી ભગાભાઈ બારડ

ત્યારબાદ ચર્ચાનો જવાબ મહેસૂલ વિભાગના માનનીય મંત્રીશ્રી રાજેન્દ્ર ત્રિવેદીએ આપ્યો.

ત્યારબાદ રજૂ થયેલ કાપ દરખાસ્તો ક્રમાંક- ૧, ૨, ૩, ૪, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૨૦, ૨૧, ૨૨, ૨૩, ૨૫, ૨૬, ૨૭, ૨૮ અને ૩૦ સભાગૃહની મંજૂરીથી પરત ખેંચી લેવામાં આવી.

ત્યારબાદ માગણી ક્રમાંક-૭૮ અને ૭૯ મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

(વિરામ સાંજના ૪.૧૨ થી ૪.૪૫)

૫. બિન-સરકારી કામકાજ

બિન-સરકારી વિધેયકો

(૧) પહેલા, બીજા અને ત્રીજા વાચન માટેના બિન-સરકારી વિધેયકો

૧. સભ્યશ્રી વિરજીભાઈ કુમ્મરે સન ૨૦૨૧નું વિધેયક ક્રમાંક- ૮- સન ૨૦૨૧નું ગુજરાત લાંબી બિમારીઓની સારવાર માટેનો તબીબી ખર્ચ માફ કરવા બાબત વિધેયકના પ્રથમ વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી કિશોર કાનાણી

(૪) ડો. કિરીટકુમાર પટેલ

(૨) શ્રી બળદેવજી ઠાકોર

(૫) શ્રી હર્ષદકુમાર રીબડીયા

(૩) શ્રી અરવિંદકુમાર પટેલ

ચર્ચાનો જવાબ માનનીય આરોગ્ય મંત્રીશ્રી ઋષિકેશ પટેલે આપ્યો.

ત્યારબાદ સભાગૃહની અનુમતિથી વિધેયક પાછું ખેંચી લેવામાં આવ્યું.

૨. સન ૨૦૨૧નું વિધેયક ક્રમાંક-૧૦- સન ૨૦૨૧નું ગુજરાત જાહેર સ્થળોમાં નાગરિકો અને સફાઈ કામદારો દ્વારા કચરાને સળગાવવા પર પ્રતિબંધ બાબત વિધેયક-

માનનીય સભ્યશ્રી સુરેશભાઈ પટેલ ગેરહાજર હોઈ રજૂ થયું નહીં.

૩. સન ૨૦૨૧નું વિધેયક ક્રમાંક-૧૬- સન ૨૦૨૧નું ગુજરાત જાહેર સ્થળોએ વિરોધ પ્રદર્શન કરવા પર પ્રતિબંધ મૂકવા બાબત વિધેયક-

માનનીય સભ્યશ્રી શંભુજી ઠાકોર ગેરહાજર હોઈ રજૂ થયું નહીં.

૪. સન ૨૦૧૯નું વિધેયક ક્રમાંક-૨૮- સન ૨૦૧૯નું ગુજરાત સરકારી પાણી પુરવઠા તંત્રમાંથી લોકોને ગેરકાયદે પાણી ખેંચતા અટકાવવા બાબત વિધેયક-

માનનીય સભ્યશ્રી રમણભાઈ પટેલ ગેરહાજર હોઈ રજૂ થયું નહીં.

સભાગૃહ, શુક્રવાર તા.૨૫મી માર્ચ, ૨૦૨૨ના રોજ

સવારના ૧૦.૦૦ વાગ્યે ફરી મળવા માટે સાંજના ૫.૨૯ વાગ્યે મુલતવી રહ્યું.

ગુજરાત વિધાનસભા સચિવાલય,

ગાંધીનગર.

તા. ૨૫મી માર્ચ, ૨૦૨૨

ડી.એમ.પટેલ

સચિવ,

ગુજરાત વિધાનસભા.